

ശ്രീഃ
ശ്രീമതേ നിഗമാന്തമഹാദേശികായ നമഃ
ശ്രീമാൻ വേംകടനാഥാർയഃ കവിതാർക്കികകേസരീ |
വേദാന്താചാർയവർയോ മേ സന്നിധത്താം സദാ ഹൃദി ||

അഭിരാമവരഗുരുഭിഃ അനുഗൃഹീതാ
|| നക്ഷത്രമാലികാ ||

This document has been prepared by*
Sunder Kidambi
with the blessings of
ശ്രീ രംഗരാമാനുജ മഹാദേശികൻ
His Holiness *śrīmad āṇḍavan* of *śrīraṅgam*

*This was typeset using skt and Hellingman's T_EX for Malayalam.

ശ്രീഃ
ശ്രീമതേ രാമാനുജായ നമഃ

॥ നക്ഷത്രമാലികാ ॥

അസ്മാസു വത്സലതയാ കൃപയാ ച ഭൂയഃ
സ്വേച്ഛരാവതീർണ്ണമിവ സൗമ്യവരം മുനീന്ദ്രം ।
ആചാർയപൗത്രമഭിരാമവരാഭിധാനം
അസ്മദ്ഗുരും പരമകാരുണികം നമാമി ॥

ശ്രീമാൻ പരാങ്കുശമുനിർജ്ജീയാത് യജ്ജ്ഞാനമുദ്രയാ ।
നേന്ദ്രിയാശ്വയുജോ നൃണാം നിത്യം വിഷയവീഥയഃ ॥ 1 ॥

യദുരസി ഭരണീയാ സ്രഗ്വികസിതവകുളാനലാ ।
സ ജയതി മഹിമാ നാഥോ മുരരിപുപദസക്തോ നഃ ॥ 2 ॥

നന്താനന്താംപ്രിനലിനയുഗ്മേ കർത്താ ലോകാർത്തികബലനാനാം ।
ഭദ്രായ ദ്രാവിഡനിഗമാനാം ദ്രഷ്ടാ പുഷ്ടായ വകുളഭൃത്യാത് ॥ 3 ॥

സ്യാദേവ സാ മേ ഫണിതിശ്ശാരോഃ
യയോദിതോച്ചൈഃ സരണിർജ്ജനാനാം ।
ആരോഹിണീ നാപ്യവരോഹിണീ ഹി
വേദോദിതാ തു ഭയമഭ്യുപൈതി ॥ 4 ॥

തിലകമാഹ ന കാചിദപി ശ്രുതൗ
ത്രിജഗതാമൃഗശീർഷസമുത്ഥിതാ ।
സ്ഫുടതരം വകുളാഭരണീയവാക്
പുരുഷമാദിമശേഷപദൈരപി ॥ 5 ॥

പിത്രാദിസ്സുകലവിധോപി ബന്ധുവർഗ്ഗഃ
യസ്യാസീത്സരസിജവാസിനീസഹായഃ ।
ആവിസ്സ്യൂർഘനകരുണാരസാവസേകൈഃ
ആർദ്രാ മേ വകുളഭൃതഃ കടാക്ഷപാതാഃ ॥ 6 ॥

താമാശ്രയാമി കരുണാം വകുളാഭിരാമാം
യാസൗ പുനർവൃസുമതീവലയേവതീർണ്ണാ |
പ്രജ്ഞാഭൃശോനിഷിതയാ പ്രഥിതാനുഭാവ
ജ്യോതിഃ പരം യദനിദം തദിദം ചകാര || 7 ||

രചിതവതി രമായാഃ നായകസ്യാംശ്രീപുഷ്യ-
ത്പ്രണയരസസുധാബ്ധീസ്രോതസി സ്വൈരഗാഹം |
പ്രഭവതി കലിഘർമ്മപ്രാവൃഷേണ്യാംബുവാഹേ
വകുളധരമുനീന്ദ്രേ താപവാർത്താ കഥം നഃ || 8 ||

നമജ്ജനസ്യ ചിത്തഭിത്തിഭക്തിചിത്രതുലികാ
ഭവാഹിവീർയഭഞ്ജനേ നരേന്ദ്രമന്ത്രയന്ത്രണാ |
പ്രപന്നലോകകൈരവപ്രസന്നചാരുചന്ദ്രികാ
ശരാഹിഹസ്തമുദ്രികാ ഹഠാഭ്യുനോതു മേ തമഃ || 9 ||

മനസ്സഫടികദർപ്പണപ്രതിഫലത്പരബ്രഹ്മണഃ
പ്രദർശനമിവാചരൻ പ്രഥിതബോധമുദ്രാങ്കിതഃ |
സതാമഭയശംസിതാ ഭവഭയാഭിതപ്താത്മനാം
അഘാനി ശമയേത നഃ ശരീരപോരവാമഃ കരഃ || 10 ||

രമയതു ശംശത്രുരത്യുന്നതാചാരയുക്തൈർജ്ജനൈഃ
അവനതപദപദ്മയുഗ്മോനുകമ്പാമൃതാംഭോനിധിഃ |
ബഹുവിധകൃതപൂർവ്വഫൽഗുന്യാഗാചാരചിന്താകുലം
ഹൃദയമസദ്യശാത്മപാദാരവിന്ദാനുഷംഗാത്മ || 11 ||

മഗ്നം മാനസ മാ സ്ഥ ഭൃശ്ശരീപോരവ്യാജസിദ്ധാ ഭയാ
നൗകാ കാചന നാവികോപി സ പുനഃ സന്താരകഗ്രാമണീഃ |
ഏതേനോത്തരഫൽഗുനീരസപരിക്ലിഷ്ടോപഭോഗോർമ്മികം
ദുഃഖാവർത്തദുരന്തപാരഗമനം സംസാരവാരാകരം || 12 ||

രത്നദീപികായമാനഹസ്തമുദ്രികാകൃതശ്രയീഗിരീന്ദ്ര-
കന്ദരാന്തരാലഗാഡരൂഡരൂഡിമന്നിധാനസുചനേന |

ദ്രാവിഡാഗമോപഗീതിമൂലസേകശീതവീതനിദ്രപത്രദിവ്യ-
തിന്ത്രിണീസമീപഗേന നാഥവാനഹം പരാംകുശേന || 13 ||

നത്യാ ന ത്യാഗകാരി ക്ഷണമപി ചിദചിത്രായകാമേയകാമേ
ഛന്ദശ്ഛന്ദസ്വരൂപേ മഹസി കമലയാ ഭാസമാന്വേസമാനേ |
ശ്രേയഃ ശ്രേയസ്വിസംഘൈഃ പരിചയസുരഭിഃ കൈസരാണാം സരാണാം
പാതാത്പാതാദ്ഭവാബ്ധൗ ശന്ദിപുരിഹ നോ വീക്ഷണേന
ക്ഷണേന || 14 ||

ന പ്രപത്തിവർത്തനഃ പ്രവർത്തനാപദാനവാസനാനുസാരി-
നവ്യപേതസർവ്വദാജലാശയാന്വയം കഥം സമം സരോജം |
സ്വാതികാമിയോഗിബൃന്ദചിത്തപദ്മബലസൗഹൃദാനുരക്ത-
രൂപയോഗ്യാരിപാദയോർയുഗേന സന്നതാർത്തിഭഞ്ജനേന || 15 ||

നത്യാ യാം കൂസുമായുധേഷുധിരുചിവ്യാഘാതമാതമ്പതീ
ശേമുഷ്യാ മഹതാമഹായി തരുണീജംഘാസു ജംഗാലതാ |
വിസ്തീർണ്ണച്ഛരവിശാഖയാ ശന്ദിപോർവൃത്താനുപൂർവ്വീജുഷാ
ജംഘാകൽപതരുശ്രിയാ സുരഭിതം ചിന്താവനം മാമകം || 16 ||

കനദവയവലോലശോഭാഭിധാനാപഗ്രാസ്രോതസഃ
സമുദിതഗുരുബുദ്ധ്വദാകാരസന്ദേഹസന്ദായിനോഃ |
കകുദധിഗതമിത്രഭാവം സ്വഭാവദ്യുഗം ജാനുനോഃ
മമ ഹൃദി ശന്ദൈരിനാമേനാ മുനീന്ദ്രസ്യ സന്ദീവ്യതു || 17 ||

തുലാസരണിസീമനി പ്രഥിതരൂപയാ ഹസ്തിനാം
കരേണ കരഭേണ വാ കദലികാപ്രകാഞ്ചേന വാ |
തഥോപരി ച പശ്യതാം നയനബന്ധനജ്യേഷ്ഠയാ
ചമത്കൃതിമതീ മതിശ്ശന്ദിപുരുലക്ഷ്മയാ മമ || 18 ||

മഹഃ പ്രരോഹമഞ്ജരീമനോജ്ഞരത്നമേഖലാ-
കലാപപുഷ്പിതാ കടീതടീപടീ ശന്ദിഷഃ |

ഉരസ്സുവത്പ്രഭാത്യാരീനിപാതനിമ്നനാഭികാ-

fവടോത്ഥമേനമണ്ഡലീവിതർക്കമുലമേവ നഃ || 19 ||

നയനസുഭഗനാഭീമുദ്രിശന്തീ ശാരഭഃ

സര ഇതി പരിഭാഷാ ഡൗകതേ സാർത്ഥകത്വം |

സതതമിതരഥാ നഃ സംഹതാ നേത്രമീനാഃ

കഥമിഹ വിഹരേയുഃ കൗതുകോദ്രേകയുക്താഃ || 20 ||

താം മധ്യദേശസുഷമാമവലോകയാമി

രോമാവലിത്രിവലികാരുചിരാം ശാരഭഃ |

രേഖോത്തരാ യദുപമാമധികാഭിലാഷാ

ഡൗകേത വാ യദി ന വാ വടപത്രശോഭാ || 21 ||

ഭാസാ ന വ്യതിഭിദുരീഭവന്തി ഭൃങ്ഗാഃ

ഹാരസ്ഥാദുരസി ഹരിന്മണേശ്യാരഭഃ |

ആരുഡാ വകുളമയീം സ്രജം സുഗന്ധിം

ശബ്ദേന ശ്രവണസുഖേന യാന്തി ഭേദം || 22 ||

ഭവതഃ കുരുതേ മദനോദ്ധതാൻ

സുഘടയത്യബുധാൻ ബുധനിഷ്ഠയാ |

പ്രഥിതമുദ്രമനിദ്രസരോരുഹ-

പ്രണയി പാണിതലം ശംജിന്മുനേഃ || 23 ||

നേഹ സംസരണരോഗസംഹൃതിഃ ജായതേ ശതഭിഷക്ചികിത്സയാ |

അന്തരേണ ശംവൈരികന്ധരാലംബമാനവകുളസ്രജാം രജഃ || 24 ||

ജന്മധംസം ദിശതി ജനാനാം വക്ത്രം ദീപ്രോഷ്ഠപദമനോജ്ഞം |

മന്ദസ്മേരം മധുരകടാക്ഷം സുഭൂരേഖം സുഭഗകപോലം || 25 ||

ലസതി ഹി ഭജതാം ഭദ്രോത്തരപദകരണാരുഡം |

ശംരിപുമകുടം ഭാസാ പരിഹൃതദുരിതധാന്തം || 26 ||

അന്തരേണ ശാരാതിം കണ്ണംസാരേവതീഹ നഃ |

തദഹം ഹൃദയേ നിത്യം നിദയേ തദ്വപുശ്ശ്രിയം || 27 ||

വാചികീ വരിവസ്യ മേ താരകാമാലികാത്മികാ ।
പരാംകുശപദാബ്ജേന പരിഷ്കാരവതീ ഭവേത് ॥ 28 ॥

॥ ഇതി നക്ഷത്രമാലികാ സംപൂർണാ ॥